

S 5.1 L-IBLIET IL-QODMA




S5.1.5

L-importanza tal-Bliet il-Qodma fil-passat meta nqabluha mal-preżent.

A. Imla l-vojt bil-kliem mogħti.

jmexxu	fir-raħal	importanza	nazzjon
Rabat	I-Imdina	għat-tmexxija	tal-karozzini
jirreklama	differenti	il-pirati	tal-kummerċ



Meta nitkellmu dwar l-ibliet il-qodma tal-Gżejjer Maltin inkunu qiegħdin nitkellmu l-iktar dwar I-Imdina, il-Birgu u ċ-Ċittadella.

Dawn l-ibliet minn dejjem kellhom _____ kbira għalina l-Maltin u l-Ğħawdxin. Fil-passat

l-ibliet il-qodma kienu importanti _____ tal-Gżejjer Maltin, għad-difiża, għall-kummerċ u għas-sigurtà tal-popolazzjoni. Hekk insibu li l-gvern ta' Malta, bil-ħakem u l-uffiċjali kollha li _____ l-gżejjer, kont issibhom _____. Meta jingħata s-sinjal li hawn _____, kulħadd kien jerħilha għall-kenn wara s-swar, il-Maltin għall-Imdina u l-Ğħawdexin għaċ-Ċittadella.

Il-bliet il-qodma kienu ċ-ċentru _____. Meta wieħed kien ikollu bżonn jixtri xi ħaġa li ma jsibhiex _____ tiegħu, kien imur I-Imdina, il-Birgu jew iċ-Ċittadella bħalma llum immorru l-Belt Valletta.

Ninnutaw illi maġenb I-Imdina u c-Cittadella kibru żewġt ibliet kbar, it-tnejn jisimhom _____ . Permezz ta' dan, il-kummerċ kompla jikber iktar.



Illum l-ibliet il-qodma għandhom importanza ferm _____ minn ta' dari. Huma saru parti importanti mill-identità tagħna. Huma parti mill-istorja tagħna, parti mill-memorja li għandna bħala _____ . Għalhekk huwa ta' min ifaħħar lil bosta għalliema li minn dejjem raw l-importanza taż-żjarat edukattivi f'dawn l-ibliet il-qodma. Ta' min ukoll ikompli jinkoraġġixxi iktar żjarat f'dawn l-ibliet.

Ma tistax iżżur il-Gżejjer Maltin u ma tmurx sal-Imdina, sal-Birgu u saċ-Ċittadella. Jekk taqbad brochure li _____ l-vaganzi f'Malta, żgur li fir-ritratti tilmaħ-xeni ta' dawn l-ibliet. It-turisti jħobbuhom ġafna lil dawn l-ibliet qodma. Fihom hemm ġafna x'tara, issib bosta ristoranti u ħwienet minn fejn tixtri s-suvenirs. Xena komuni f'dawn l-ibliet hija _____ għaddejjin bit-turisti u tal-gwidi jispjegaw lit-turisti dwar il-postijiet ta' nteress li nsibu f'dawn l-ibliet. Ma ninsewx kemm it-turiżmu jagħmel ġid lill-ekonomija Maltija. Bosta Maltin u Għawdexin jagħmlu il-kummerċ u jaqilgħu l-flus meta joffru servizzi lit-turisti li jżuruna.

B. Uża dak li tgħallimt dwar l-ibliet il-qodma biex twieġeb dawn il-mistoqsijiet.

1. Agħti żewġ raġunijiet għaliex I-Imdina kienet importanti fil-passat.

- _____
- _____

2. X'ini l-importanza tal-Imdina llum? (semmi punt wieħed).

3. X'jismu l-kastell li minn dejjem offra iktar sigurtà lil min kien joqgħod il-Birgu?

4. Għaliex taħseb li anke llum, iċ-Ċittadella hija ta' beneficiċju għal pajjiżna?

5. Semmi raġuni waħda għaliex għandna nieħdu ħsieb sew dawn it-tlett ibliet qodma.

6. Meta tiġri xi ħsara f'xi waħda minn dawn it-tlett ibliet. X'għandna nagħmlu?

7. Fiż-żjarat li nagħmlu l-Imdina, il-Birgu u č-Ċittadella, dejjem niltaqqi ma' ħafna turisti. Għaliex taħseb li għalina l-Maltin huwa tajjeb meta ħafna turisti jżuru Malta?

8. Kieku jiġi fuqek turist u jgħidlek li għandu čans jara post wieħed biss fl-Imdina, kieku fejn tissuġġerilu li jmur iżur? U għaliex?

9. Kieku jiġi fuqek turist u jgħidlek li għandu čans jara post wieħed biss fiċ-Ċittadella, kieku fejn tissuġġerilu li jmur iżur? U għaliex?

10. Kieku jiġi fuqek turist u jgħidlek li għandu čans jara post wieħed biss fil-Birgu, kieku fejn tissuġġerilu li jmur iżur? U għaliex?

